

 ಕರ್ನಾಟಕ ಸರ್ಕಾರ

ವಾತಾ ಮತ್ತು ಸಾರ್ವಜನಿಕ ಸಂಪರ್ಕ ಇಲಾಖೆ

ವಾತಾ ಸೌಧ, ಸಂಖ್ಯೆ 17, ಭಗವಾನ್ ಮಹಾದೇರ ರಸ್ತೆ, ಬೆಂಗಳೂರು - 560 001.

ಸಂಖ್ಯೆ : ವಾಜ : ಉ ನಿ : ಸುಮಿತ್ರ : 2023-24

ದಿನಾಂಕ : 05-06-2023

ಮಾಧ್ಯಮ ಆಮಂತ್ರಣ

MEDIA INVITE

1. ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆ ವರ್ತಿಯಿಂದ ಮಾಡಿ ಮುಖ್ಯಮಂತ್ರಿ ಡಿ. ದೇವರಾಜು ಅರಸು ಅವರ 41ನೇ ಪುಣ್ಯಸ್ಥಾನದಲ್ಲಿ :

ಡಿ. ದೇವರಾಜು ಅರಸು ರವರ ಪ್ರತಿಮೆಗೆ ಮಾಲಾಪಣ :

ಸಿದ್ದರಾಮಯ್ಯ
ಸನ್ಯಾಸ್ಯ ಮುಖ್ಯಮಂತ್ರಿಗಳು, ಕರ್ನಾಟಕ ಸರ್ಕಾರ

ಡಿ.ಕೆ.ಶಿವಕುಮಾರ್

ಮಾನ್ಯ ಉಪಮುಖ್ಯಮಂತ್ರಿಗಳು ಹಾಗೂ ಬೃಹತ್ ಮತ್ತು ಮಧ್ಯಮ ನೀರಾವರಿ ಹಾಗೂ ಬೆಂಗಳೂರು ನಗರಾಭಿವೃದ್ಧಿ ಸಚಿವರು,
ಕರ್ನಾಟಕ ಸರ್ಕಾರ

ಶ್ರೀವರಾಜ್ ಎಸ್, ತಂಗಡಗಿ

ಮಾನ್ಯ ಹಿಂದುಳಿದ ವರ್ಗಗಳ ಕಲ್ಯಾಣ ಹಾಗೂ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಸಚಿವರು, ಕರ್ನಾಟಕ ಸರ್ಕಾರ

ದಿನಾಂಕ: 06-06-2023, ಮಂಗಳವಾರ ಸಮಯ: ಬೆಳಿಗ್ಗೆ 10.00 ಗಂಟೆಗೆ

ಸ್ಥಳ : ವಿಧಾನಸೌಧದ ಪಶ್ಚಿಮ ದ್ವಾರ ಮುಂಭಾಗ, ಬೆಂಗಳೂರು.

2. ಕರ್ನಾಟಕ ರಾಜ್ಯ ಹಜ್ ಸಮಿತಿ ವರ್ತಿಯಿಂದ 2023ನೇ ಸಾಲಿನ ಹಜ್ ಯಾತ್ರಿಕರ ವಿಮಾನ ಯಾನ ಉದ್ಘಾಟನಾ ಸಮಾರಂಭ :

ಉದ್ಘಾಟನೆ :

ಸಿದ್ದರಾಮಯ್ಯ
ಸನ್ಯಾಸ್ಯ ಮುಖ್ಯಮಂತ್ರಿಗಳು, ಕರ್ನಾಟಕ ಸರ್ಕಾರ

ಅಧ್ಯಕ್ಷತೆ :

ಕೃಷ್ಣ ಬೈರೇಗೌಡ
ಮಾನ್ಯ ಕಂದಾಯ ಸಚಿವರು, ಕರ್ನಾಟಕ ಸರ್ಕಾರ

ಫನ್ ಉಪಸ್ಥಿತಿ :

ಶ್ರೀಮತಿ ಸ್ವಾತಿಪುಬಿನ್ ಇರಾನಿ

ಮಾನ್ಯ ಕೇಂದ್ರ ಅಲ್ಲಸಂಖ್ಯಾತ ವ್ಯವಹಾರಗಳ ಸಚಿವರು, ಭಾರತ ಸರ್ಕಾರ

ಯು.ಟಿ. ಖಾದರ್

ಮಾನ್ಯ ಸಭಾಧ್ಯಕ್ಷರು, ಕನಾರ್ಟಕ ವಿಧಾನಸಭೆ,

ಡಿ.ಕೆ.ಶಿವಕುಮಾರ್

ಮಾನ್ಯ ಉಪಮುಖ್ಯಮಂತ್ರಿಗಳು ಹಾಗೂ ಬೃಹತ್ ಮತ್ತು ಮಧ್ಯಮ ನೀರಾವರಿ ಹಾಗೂ ಬೆಂಗಳೂರು ನಗರಾಭಿವೃದ್ಧಿ ಸಚಿವರು, ಕನಾರ್ಟಕ ಸರ್ಕಾರ

ಜಮೀರ್ ಅಹ್ಡ್ ಖಾನ್ ಬಿ.ಜೆಡ್

ಮಾನ್ಯ ವಸತಿ, ವಕ್ಷ ಹಾಗೂ ಅಲ್ಲಸಂಖ್ಯಾತರ ಕಲ್ಯಾಣ ಸಚಿವರು, ಕನಾರ್ಟಕ ಸರ್ಕಾರ

ರಹೀಮ್ ಖಾನ್

ಮಾನ್ಯ ಪೌರಾಜಿತ ಮತ್ತು ಹಜ್ ಸಚಿವರು, ಕನಾರ್ಟಕ ಸರ್ಕಾರ

ದಿನಾಂಕ: 06-06-2023, ಮುಂಗಳುವಾರ ಸಮಯ: ಸಂಜೆ 7.00 ಗಂಟೆಗೆ

ಸ್ಥಳ : ಹಜ್ ಭವನ, ತಿರುಮೇನಹಳ್ಳಿ, ಹೆಗಡೆನಗರ ಮುಖ್ಯ ರಸ್ತೆ, ಬೆಂಗಳೂರು-560 064.

ಪತ್ರಿಕಾ ಪ್ರಕಟಣೆ

PRESS RELEASE

ವಿಶ್ವ ಪರಿಸರ ದಿನದಂದು ರಾಜಭವನದ ಅಂಗಳದಲ್ಲಿ ಪಾರಿಜಾತ ಸಸಿ ನೆಟ್ ರಾಜ್ಯಪಾಲರು

ಬೆಂಗಳೂರು, ಜೂನ್ 5, (ಕನಾರ್ಟಕ ವಾರ್ತೆ) :

ಕನಾರ್ಟಕದ ಗೌರವಾನ್ವಿತ ರಾಜ್ಯಪಾಲರಾದ ಧಾವರ್ ಚಂದ್ ಗೆಮೋಚ್ ಅವರು ವಿಶ್ವ ಪರಿಸರ ದಿನದ ಅಂಗವಾಗಿ ರಾಜಭವನದ ಅಂಗಳದಲ್ಲಿ ಪಾರಿಜಾತ ಸಸಿಯನ್ನು ನೆಟ್ ರಾಜ್ಯಪಾಲರು.

ಈ ಸಂದರ್ಭದಲ್ಲಿ ರಾಜ್ಯಪಾಲರು ಸಸಿಗಳನ್ನು ನೆಟ್ ಪ್ರಕೃತಿಯನ್ನು ಪೋಷಿಸಿ, ಪರಿಸರ ಸಂರಕ್ಷಣೆಗೆ ತಮ್ಮ ಕೊಡುಗೆಯನ್ನು ನೀಡುವಂತೆ ಮನವಿ ಮಾಡಿದರು.

ಈ ಸಮಯದಲ್ಲಿ ರಾಜ್ಯಪಾಲರ ವಿಶೇಷ ಕಾರ್ಯದರ್ಶಿ ಆರ್. ಪ್ರಭುಶಂಕರ್, ವಿಶೇಷ ಕೆರ್ನಾಟಕಾರ್ ಶಂಕರ್ ಲಾಲ್ ಗುಜಾರ್, ಎಡಿಸಿ ಸಂದಿಪ್ಪ ಶರ್ಮಾ ಮತ್ತು ಹೋಟಗಾರಿಕೆ ಇಲಾಖೆಯ ಹಿರಿಯ ಸಹಾಯಕ ನಿರ್ದೇಶಕ ಚುಂಚಯ್ಯಾಬಿ ಮತ್ತಿತರರು ಉಪಸ್ಥಿತಿರದ್ದರು.

Karnataka Governor plants a Paarijatha sapling on World Environment Day

Bengaluru June 05, (Karnataka Information):

Hon'ble Governor of Karnataka Thaawarchand Gehlot planted a Paarijatha (Night-flowering jasmine) sapling on the occasion of World Environment Day at Raj Bhavan premise.

During the occasion the Governor appealed to people to plant saplings and nurture nature, as their contribution to protect the environment.

At this time Governor's Special Secretary R Prabhushankar, OSD Shankar lal Gujer, ADC Sandeep Sharma and Horticulture Department Senior Assistant Director Chunchaiah.B and others were present.

**ಪ್ರತಿಯೊಬ್ಬರು ಪರಿಸರ ಪ್ರೇಮಿಯಾಗಲು ಮುಖ್ಯಮಂತ್ರಿ ಸಿದ್ದರಾಮಯ್ಯ ಕರೆ
ಬೆಂಗಳೂರು, ಜೂನ್ 05 (ಕನಾಟಕ ವಾರ್ತೆ) :**

ಪರಿಸರ ಚೆನ್ನಾಗಿದ್ದರೆ ಆರೋಗ್ಯಕರ ಜೀವನ ಮಾಡಲು ಸಾಧ್ಯ. ಪ್ರತಿಯೊಬ್ಬರೂ ಸಹ ಪರಿಸರ ಪ್ರೇಮಿಯಾಗಬೇಕು ಎಂದು ಮುಖ್ಯಮಂತ್ರಿ ಸಿದ್ದರಾಮಯ್ಯ ತಿಳಿಸಿದರು.

ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಇಲಾಖೆ ಹಾಗೂ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿ ಇವರ ಸಹಯೋಗದೊಂದಿಗೆ ಹಮ್ಮಿಕೊಂಡಿದ್ದ ವಿಶ್ವ ಪರಿಸರ ದಿನಾಚರಣೆ ಕಾರ್ಯಕ್ರಮದಲ್ಲಿ ತುಳಸಿ ಗಿಡಕ್ಕೆ ನೀರು ಹಾಕುವ ಮೂಲಕ ಕಾರ್ಯಕ್ರಮ ಉದ್ಘಾಟಿಸಿ ಮಾತನಾಡಿದ ಮುಖ್ಯಮಂತ್ರಿಗಳು, ಇಂದು ನಾಡಿನಾದ್ಯಂದ ವಿಶ್ವ ಪರಿಸರ ದಿನಾಚರಣೆ ಆಚರಿಸಲಾಗುತ್ತಿದೆ. ನಮ್ಮ ಪರಿಸರವನ್ನು ಚೋಕ್ಕಟವಾಗಿಟ್ಟಕೊಳ್ಳುವ ಕೆಲಸ ಮಾಡಬೇಕು. ಸರ್ಕಾರ ಎಷ್ಟೇ ಕಾನೂನು ಮಾಡಿದರೂ, ಸುತ್ತೋಲೆ ಹೊರಡಿಸಿದರೂ ಜನರಲ್ಲಿ ಜಾಗೃತಿ ಬರದಿದ್ದರೆ ಉದ್ದೇಶ ಸಫಲವಾಗುವುದಿಲ್ಲ. ಉದ್ದೇಶ

ಸಫಲವಾಗಬೇಕಾದರೆ ಜಾಗೃತಿ ಅಶ್ಯಂತ ಅವಶ್ಯಕ. ನಾವು ಬಯಸುವ ಇಡೀ ಬದುಕು ಹಸನಾಗಲು ಪ್ರಕೃತಿಯನ್ನು ಚೆನ್ನಾಗಿ ಇಟ್ಟುಕೊಳ್ಳಬೇಕು ಎಂದರು.

ಪ್ರಕೃತಿ ಮತ್ತು ಭೂಮಿಯನ್ನು ಪ್ರೀತಿಸುವುದು ಪ್ರತಿಯೊಬ್ಬರು ತಮ್ಮ ಕರ್ತವ್ಯ ಎಂದು ಭಾವಿಸಬೇಕು. ಇಂದು ಪ್ರಕೃತಿಯಲ್ಲಿ ಅನೇಕ ಬದಲಾವಣೆ ಕಾಣಲಿತ್ತಿದ್ದು, ಪ್ರಕೃತಿ ವಿಕೋಪಕ್ಕೆ ಒಳಗಾಗುತ್ತಿದ್ದೇವೆ. ಹಿಂದೆ ಮೂರ್ವಿಕರು ಪ್ರಕೃತಿ-ಪರಿಸರದ ಬಗ್ಗೆ ಬಹಳ ಎಚ್ಚರ ವಹಿಸುತ್ತಿದ್ದರು. ಹಳ್ಳಿಗಳಲ್ಲಿ ಒಂದು ಮರ ಕಡಿದರೆ, ಹಲವಾರು ಸಸಿ ನೆಡುತ್ತಿದ್ದರು. ಆದರೆ ಈಗ ಮರ ಕಡಿದರೆ, ಸಸಿ ಬೆಳೆಸುತ್ತಿಲ್ಲ. ಕಾಡು ಬೆಳೆಸುವುದು ಅರಣ್ಯ ಇಲಾಖೆಯ ಕರ್ತವ್ಯ ಮಾತ್ರವಲ್ಲ, ಪ್ರತಿಯೊಬ್ಬರ ಕರ್ತವ್ಯವಾಗಿದೆ. ಕಾಡು ಚೆನ್ನಾಗಿದ್ದರೆ ನಾಡು ಚೆನ್ನಾಗಿರುತ್ತದೆ. ಕಾಲಕಾಲಕ್ಕೆ ಉತ್ತಮ ಮಳೆಯಾಗುತ್ತದೆ. ಮಾಳೆಯಾದಲ್ಲಿ ಉತ್ತಮ ಬೆಳೆಯಾಗುತ್ತದೆ ಎಂದರು.

ಇಂದು ನಾವು ಪ್ಲಾಸ್ಟಿಕ್ ಬಳಸುತ್ತಿದ್ದೇವೆ. ಸರಿಯಾಗಿ ಬಳಸಿ ವಿಲೇವಾರಿ ಮಾಡಿರುವುದರಿಂದ ಪರಿಸರಕ್ಕೆ ಅನಾಹತವಾಗುತ್ತಿದೆ. ಪ್ಲಾಸ್ಟಿಕ್ ಬಳಸುವುದನ್ನು ಆದಷ್ಟು ಕಡಿಮೆ ಮಾಡಿ ಪರಿಸರ ಸಂರಕ್ಷಣೆ ಮಾಡಬೇಕು. ಪಾಸ್ಟಿಕ್ ಬಳಕೆಯಿಂದ ಪರಿಸರಕ್ಕೆ ಆಗುವ ಅನಾಹತವನ್ನು ತಪ್ಪಿಸುವ ಕೆಲಸ ಮಾಡಬೇಕು. ಮಕ್ಕಳಲ್ಲಿ ಪರಿಸರ ರಕ್ಷಣೆಯ ಬಗ್ಗೆ ಈಗಿನಿಂದಲೇ ಅರಿವು ಮೂಡಿಸುಬೇಕು.

ಗೃಹಜ್ಯೋತಿ ಯೋಜನೆಗೆ ಈಗಾಗಲೇ ಸಚಿವ ಸಂಪುಟದಲ್ಲಿ ಅನುಮೋದನೆ ನೀಡಲಾಗಿದೆ. ಜುಲೈ ತಿಂಗಳಿನಿಂದ ಈ ಯೋಜನೆ ಜಾರಿಗೆ ಬರಲಿದ್ದು, ತಿಂಗಳಿಗೆ 200 ಯೂನಿಟ್ ಉಚಿತ ವಿದ್ಯುತ್ ಒದಗಿಸುವುದು ಜನರಿಗೆ ನೀಡಿದ ಮೊದಲ ಭರವಸೆಯಾಗಿದ್ದು, ಅದನ್ನು ನಮ್ಮ ಸರಕಾರ ಜಾರಿಗೊಳಿಸಲಿದೆ. ಇದಕ್ಕಾಗಿ ಕಳೆದ ವರ್ಷ ಬಳಕೆಯ ಒಟ್ಟು ಸರಾಸರಿ ವಿದ್ಯುತ್ ಯೂನಿಟ್ ಲೆಕ್ಕೆ ಹಾಕಿ; ಅದರ ಮೇಲೆ ಶೇ.10ರಷ್ಟು ಹೆಚ್ಚಿಕ್ಕೆ ಅವಕಾಶ ನೀಡಲಾಗಿದ್ದು, ಅಲ್ಲಿಯವರೆಗೆ ವಿದ್ಯುತ್ ಉಚಿತವಾಗಿ ಯಾವುದೇ ರೀತಿಯ ಬಿಲ್ ಪಾವತಿಸದೇ ಬಳಸಬಹುದಾಗಿದೆ. ಒಟ್ಟಿನಲ್ಲಿ ತಿಂಗಳವರೆಗೆ 200 ಯೂನಿಟ್‌ವರೆಗೆ ವಿದ್ಯುತ್ ಉಚಿತವಾಗಿ ಒದಗಿಸಲಾಗುವುದು ಎಂದು ಮುಖ್ಯಮಂತ್ರಿಗಳು ತಿಳಿಸಿದರು

ಇದೇ ಸಂದರ್ಭದಲ್ಲಿ 2022-23ನೇ ಸಾಲಿನಲ್ಲಿ ಪರಿಸರ ಸಂರಕ್ಷಣೆ ಮತ್ತು ವ್ಯವಸ್ಥಾಪನಾ ಕ್ಷೇತ್ರಗಳಲ್ಲಿ ವಿಶಿಷ್ಟ ಸೇವೆ ಸಲ್ಲಿಸಿರುವ ಸಂಸ್ಥೆಗಳಾದ ಬೆಂಗಳೂರಿನ ಕಿದ್ದುಯಿ ಸ್ವಾರಕ ಗಂಧಿ ಸಂಸ್ಥೆ, ಹಾಸನ ಜಿಲ್ಲೆಯ ಶ್ರೀ ದೇವಿರಮ್ಮ ವನಸ್ಪತಿ ಟ್ರಿಸ್ಟ್ (ರ), ರಾಯಚೂರು ಜಿಲ್ಲೆಯ ವನಸ್ಪತಿ ಫೌಂಡೇಷನ್ ಸಂಸ್ಥೆಗಳಿಗೆ ಹಾಗೂ ವ್ಯಕ್ತಿ ವಿಭಾಗದಲ್ಲಿ ಬೆಂಗಳೂರಿನ ಹೆಚ್.ಎಂ.ಮಂಜುನಾಥ್, ಉತ್ತರ ಕನ್ನಡ ಜಿಲ್ಲೆಯ ಡಾ: ಎಂ.ಡಿ. ಸುಭಾಶ್ ಚಂದ್ರನ್, ಬಾಗಲಕೋಟೆಯ ಡಾ: ಎಂ.ಆರ್. ದೇಸಾಯಿ ಇವರುಗಳಿಗೆ ರಾಜ್ಯ ಪರಿಸರ ಪ್ರಶಸ್ತಿ ಪ್ರದಾನ ಮಾಡಿದರು.

ಉಪಮುಖ್ಯಮಂತ್ರಿಗಳಾದ ಡಿ.ಕೆ.ಶಿವಕುಮಾರ್ ಮಾತನಾಡಿ, ಶುಧ್ಧ ಗಳಿ, ನೀರು, ಪ್ರಕೃತಿ ತಾಯಿಗೆ ಸಮಾನ. ನಾವು ಪ್ರಕೃತಿಯ ಮಕ್ಕಳು. ಮಕ್ಕಳಿಗೆ ಈಗಿನಿಂದಲೇ ಪರಿಸರದ ಮಹತ್ವವನ್ನು ತಿಳಿಸಬೇಕು. ಈಗಾಗಲೇ ಮುಖ್ಯಮಂತ್ರಿಗಳು ಪ್ರಕೃತಿ ಸಂರಕ್ಷಣೆ ಕುರಿತು ಮಾರ್ಗದರ್ಶನ ನೀಡಿದ್ದಾರೆ ಎಂದರು.

ಮಕ್ಕಳಿಗೆ ಹತ್ತಿರದಲ್ಲಿ ಸಸಿ ನೆಡುವ ಅವಕಾಶ ಕಲ್ಪಿಸಿ ಯಾರು ಚೆನ್ನಾಗಿ ಬೆಳೆಸುತ್ತಾರೋ ಅವರಿಗೆ ಪ್ರತಿಸ್ತಿ ನೀಡಬೇಕು ಎಂದರು.

ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವ ದಿನೇಶ್ ಗುಂಡಾರಾವ್ ಅವರು ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿ ಮಾತನಾಡಿ, “ಪ್ಲಾಸ್ಟಿಕ್ ಮಾಲಿನ್ಯಕ್ಕೆ ಪರಿಹಾರ ಹುಡುಕೋಣ” ಎಂಬ ಫೋಷವಾಕ್ಯದೊಂದಿಗೆ ಪರಿಸರ ದಿನಾಚರಣೆ ಆಚರಿಸುತ್ತಿದ್ದೇವೆ. ಮನುಷ್ಯ ಆರೋಗ್ಯವಾಗಿರಬೇಕಾದರೆ, ಪರಿಸರ ಕೆಡದಂತೆ ನೋಡಿಕೊಳ್ಳಬೇಕು. ಸ್ವಷ್ಟ ಪರಿಸರ ಇದ್ದರೆ ಆರೋಗ್ಯ ಕೆಡುವುದಿಲ್ಲ ಎಂದರು.

ಪ್ರಾಸ್ತಾವಿಕ ನುಡಿಗಳನ್ನಾಡಿದ ಅರಣ್ಯ, ಜೀವಪರಿಸ್ಥಿತಿ ಮತ್ತು ಪರಿಸರ ಸಚಿವ ಈಶ್ವರ ಖಿಂಡೆ ಅವರು, ಅನೇಕ ಸಂಸ್ಥೆಗಳು ಪರಿಸರಕ್ಕೆ ಮೂರಕವಾದ ಕೆಲಸ ಮಾಡಿದ್ದಾರೆ. ಪರಿಸರದ ಸಂರಕ್ಷಣೆ ಮತ್ತು ಜಾಗೃತಿ ಮೂಡಿಸುವುದು ನಮ್ಮೆಲ್ಲರ ಕರ್ತವ್ಯವಾಗಿದೆ ಎಂದು ತಿಳಿಸಿದರು.

ಅರಣ್ಯ ಇಲಾಖೆಯಿಂದ ರೈತರಿಗೆ, ಸಂಸ್ಥೆಗಳಿಗೆ ಸಸಿ ನೀಡಲಾಗುತ್ತಿದೆ. “ಹಸಿರು-ಉಸಿರು” ಫೋಷ ವಾಕ್ಯದೊಂದಿಗೆ ಸರ್ಕಾರವು ಮುಂದಿನ ದಿನಗಳಲ್ಲಿ 5 ಕೋಟಿ ಸಸಿ-ಮರಗಳನ್ನು ನೆಡುವಂತ ಕಾರ್ಯಕ್ರಮ ಹಮ್ಮಿಕೊಳ್ಳಲಿದೆ ಎಂದರು.

ಇದೇ ಸಂದರ್ಭದಲ್ಲಿ ಹ್ಯಾಕ್ಫಾನ್ ವಿಜೇತರಿಗೆ ಹಾಗೂ ಪ್ರಬಂಧ ಸ್ವಧೇರ ಮತ್ತು ಚಿತ್ರಕಲಾ ಸ್ವಧೇರ ವಿಜೇತರಿಗೆ ಬಹುಮಾನ ವಿಶರಿಸಲಾಯಿತು.

ಕಾರ್ಯಕ್ರಮದಲ್ಲಿ ಇಂಥನ ಸಚಿವ ಕೆ.ಜಿ.ಜಾಜ್ರ್‌, ಶಾಸಕರಾದ ಎ.ಸಿ.ಶ್ರೀನಿವಾಸ್, ಅರಣ್ಯ, ಜೀವಪರಿಸ್ಥಿತಿ ಮತ್ತು ಪರಿಸರ ಇಲಾಖೆಯ ಅಪರ ಮುಖ್ಯ ಕಾರ್ಯದರ್ಶಿ ಜಾವೇದ್ ಅಖ್ತಿರ್, ಪ್ರಥಾನ ಕಾರ್ಯದರ್ಶಿ ವಿಜಯ ಮೋಹನ್ ರಾಜ್, ಅಧ್ಯಕ್ಷರಾದ ಡಾ. ಶಾಂತ್ ಎ.ತಿಮ್ಮಯ್ಯ, ಸದಸ್ಯ ಕಾರ್ಯದರ್ಶಿ ಎಚ್.ಸಿ ಗಿರಿಶ್ ಹಾಗೂ ವಿದ್ಯಾರ್ಥಿಗಳು ಉಪಸ್ಥಿತಿರಿದ್ದರು.

ಜ್ಞಾನವನ್ನು ಮಾನವೀಯತೆ ಕಲ್ಯಾಣಕ್ಕಾಗಿ ಬಳಸಿ: ರಾಜ್ಯಪಾಲರು

ಬೆಂಗಳೂರು/ಬೆಳಗಾವಿ, ಜೂನ್ 05 (ಕನಾರಟ ವಾರ್ತೆ) :

ಗುಣಮಟ್ಟದ ಶೀಕ್ಷಣ ಮಾನವೀಯತೆಯ ಮೌಲ್ಯಗಳನ್ನು ತುಂಬಲಿದೆ ಎಂದು ಕನಾರಟ ಗೌರವಾನ್ವಿತ ರಾಜ್ಯಪಾಲರಾದ ಧಾವರ್ ಚಂದ್ರ ಗೆಹ್ನೇಂಟ್ ಅವರು ಹೇಳಿದರು.

ನಗರದಲ್ಲಿ ಕೆಲ್ಲಾಣಿ ಅಕಾಡೆಮಿ ಆಫ್ ಹೈಯರ್ ಎಜ್ಯುಕೇಶನ್ ಅಂಡ್ ರಿಸರ್ಚ್ (KAHER) ವಿಶ್ವವಿದ್ಯಾಲಯದ 13 ನೇ ಫಾಟಿಕೋಶ್ವದಲ್ಲಿ ಭಾಗವಹಿಸಿ ಅವರು ಮಾತನಾಡಿದರು.

ಉತ್ತಮ ಶಿಕ್ಷಣವು ಮನಸ್ಸು, ದೇಹ ಮತ್ತು ಆಶ್ಚರ್ಯದ ಬೆಳವಣಿಗೆಗೆ ಕೊಡುಗೆ ನೀಡುತ್ತದೆ ಎಂದು ರಾಷ್ಟ್ರೀಯ ಮಹಾತ್ಮಾಗಾಂಧಿ ನಂಬಿದ್ದರು. ಒಬ್ಬ ವ್ಯಕ್ತಿ ನಿಪುಣ ವಿಜ್ಞಾನಿ, ವ್ಯವಸ್ಥಾಪಕ ಅಥವಾ ಬರಹಗಾರರಾಗಿರಬಹುದು ಆದರೆ ಆ ವ್ಯಕ್ತಿಯ ಶಿಕ್ಷಣವು ಉಪಯುಕ್ತ ಮತ್ತು ಪ್ರಸ್ತುತವಾಗಿರುತ್ತದೆ. ಅದನ್ನು ಮಾನವೀಯತೆಯ ಕಲಾಣಕ್ಕಾಗಿ ಬಳಸಿದಾಗ ಮಾತ್ರ, ಆ ವ್ಯಕ್ತಿಯ ಸಾರ್ಥಕತೆಯನ್ನು ಕಾಣಬಹುದು ಎಂದು ಹೇಳಿದರು.

ಗುಣಮಟ್ಟದ ಶಿಕ್ಷಣ ಮತ್ತು ಬಲವಾದ ಸ್ನೇಹಿತ ಮೌಲ್ಯಗಳಿಂದ ಮಾತ್ರ ರಾಷ್ಟ್ರ ನಿರ್ಮಾಣ ಸಾಧ್ಯ. ನಮ್ಮ ದೇಶವು ಅಭಿವೃದ್ಧಿಯ ಪಥದಲ್ಲಿದೆ ಮತ್ತು ನಮ್ಮ ಗೌರವಾನ್ವಿತ ಪ್ರಧಾನಮಂತ್ರಿ ನರೇಂದ್ರ ಮೋದಿ ಜೀ ಅವರು ಶಿಕ್ಷಣವನ್ನು ಕೊಶಲ್ಯ ಮತ್ತು ಸ್ನೇಹಿತ ಮೌಲ್ಯಗಳೊಂದಿಗೆ ಜೋಡಿಸುವ ಮೂಲಕ ಹೊಸ ಶೈಕ್ಷಣಿಕ ಭಾರತವನ್ನು ರಚಿಸಲು ಬದ್ಧರಾಗಿದ್ದಾರೆ.

ಭಾರತೀಯ ಶಿಕ್ಷಣ ವ್ಯವಸ್ಥೆಯು ಪ್ರಾಚೀನ ಕಾಲದಿಂದಲೂ "ವಸುಧ್ಯವ ಕುಟುಂಬಕಂ" ತತ್ವಶಾಸ್ತ್ರದ ಮೇಲೆ ಕೇಂದ್ರೀಕರಿಸಿದೆ. ಆಧುನಿಕ ಜ್ಞಾನವನ್ನು ಮೌಲ್ಯಗಳೊಂದಿಗೆ ಹಂಚಿಕೊಳ್ಳಲು ನಮ್ಮೆಲ್ಲರ ಸ್ನೇಹಿತ ಕರ್ತವ್ಯವಾಗಿದೆ ಎಂದರು.

ನಮ್ಮ ಜೀವನವು ಪ್ರಕೃತಿಯ ಮೇಲೆ ಅವಲಂಬಿತವಾಗಿದೆ, ಅದರ ಸಂರಕ್ಷಣೆ ಮತ್ತು ಪ್ರಚಾರವನ್ನು ಕಾಪಾಡಿಕೊಳ್ಳಲು ನಮ್ಮ ಕರ್ತವ್ಯ. ನಮ್ಮ ಕರ್ತವ್ಯವನ್ನು ಮಾಡೋಣ ಮತ್ತು ಪ್ರಕೃತಿಯನ್ನು ಹಸಿರಾಗಿರಿಸೋಣ ಎಂದು ಕರೆ ನೀಡಿದರು.

ಈ ವಿಶ್ವವಿದ್ಯಾಲಯದ ಹಳೆಯ ವಿದ್ಯಾರ್ಥಿಗಳು ರಾಷ್ಟ್ರೀಯ ಮತ್ತು ಅಂತರಾಷ್ಟ್ರೀಯ ಮಟ್ಟದಲ್ಲಿ ಪ್ರತಿಷ್ಠಿತ ಸಂಸ್ಥೆಗಳಲ್ಲಿ ತಮ್ಮ ಸಾಮರ್ಥ್ಯಗಳನ್ನು ಪ್ರದರ್ಶಿಸುತ್ತಿದ್ದಾರೆ ಎಂಬುದನ್ನು ಗಮನಿಸುವುದು ಸಹ ಹಂತದಾಯಕವಾಗಿದೆ. ಇದು ಶಿಕ್ಷಣದ ಗುಣಮಟ್ಟ ಮತ್ತು ಪ್ರಸ್ತುತತೆಯನ್ನು ಪ್ರತಿಬಿಂಬಿಸುತ್ತದೆ. ಡಾ.ಪ್ರಭಾಕರ ಕೋರೆಯವರ ಶ್ರೀಯಾಶೀಲ ನಾಯಕತ್ವದಲ್ಲಿ ಕೇವಲ್ ಇ ಸೊಸ್ಯೆಟಿ ಕಳೆದ 40 ವರ್ಷಗಳಲ್ಲಿ ರಾಷ್ಟ್ರ ಮತ್ತು ಅಂತರಾಷ್ಟ್ರೀಯ ಮಟ್ಟದಲ್ಲಿ ತನ್ನದೇ ಆದ ವಿಶಿಷ್ಟ ಗುರುತನ್ನು ಮೂಡಿಸಿದೆ ಎಂದು ಶಾಫ್ತಿಸಿದರು.

ಕಾರ್ಯಕ್ರಮದಲ್ಲಿ ಕೇವಲ್ ಇ ಅಕಾಡೆಮಿ ಆಫ್ ಹೈಯರ್ ಎಡುಕೇಶನ್ ಅಂಡ್ ರಿಸರ್ಚ್‌ನ ಕುಲಾಧಿಪತಿ ಮತ್ತು ಮಾజಿ ರಾಜ್ಯಸಭಾ ಸಂಸದ ಗೌರವಾನ್ವಿತ ಡಾ. ಪ್ರಭಾಕರ ಕೋರೆ, ಕೇವಲ್ ಇ ಉನ್ನತ ಶಿಕ್ಷಣ ಮತ್ತು ಸಂಶೋಧನಾ ಅಕಾಡೆಮಿಯ ಕುಲಪತಿ ಡಾ.ನಿತಿನ್ ಎಂ.ಗಂಗನೆ ಮುಂತಾದ ಗಣ್ಯರು ಉಪಸ್ಥಿತಿರಿದ್ದರು.

Use knowledge for the welfare of humanity: Governor emphasizes at KLE Academy Convocation

Bengaluru/Belgaum, June 5 (Karnataka Information):

The Hon'ble Governor of Karnataka Thaawarchand Gehlot, delivered an inspiring address at the 13th convocation of KLE Academy of Higher Education and Research (KAHER) University, highlighting the significance of quality education in fostering humanitarian values.

In his address, the Governor echoed the teachings of Mahatma Gandhi, renowned as the Father of the Nation, emphasizing the vital role of education in fostering the holistic development of individuals' minds, bodies, and souls. Underscoring the significance of utilizing education for the greater good of humanity, he emphasized that true worthiness is found in the selfless application of one's knowledge and skills.

Governor Gehlot further emphasized the vital role of education and moral values in nation-building. He commended the commitment of the honorable Prime Minister, Shri Narendra Modi ji, to foster a new great India by integrating education with skills and ethics.

Drawing on ancient Indian philosophy, the Governor highlighted the core principle of "Vasudhaiva Kutumbakam," which promotes the idea of a global family. He underscored the moral duty to share modern knowledge imbued with timeless values.

Moreover, Governor Gehlot urged everyone to prioritize environmental conservation and promotion, stating that our very existence depends on nature. He called upon citizens to fulfill their duty in maintaining a green and sustainable environment.

The Governor expressed his admiration for the remarkable achievements of the alumni from KLE Academy, who have excelled in prestigious national and international institutions. He commended the quality and relevance of education

provided by the university and credited Prabhakar Kore dynamic leadership for the establishment's distinguished reputation over the past four decades.

Prominent dignitaries present at the convocation included Chancellor of KLE Academy of Higher Education and Research and former Rajya Sabha MP Dr. Prabhakara Kore, VC Dr. Nitin M. Gangane, among others.

ಬೇಕರಿ ಉತ್ಸವಗಳ ತಯಾರಿಕೆಯಲ್ಲಿ ನಾವೀನ್ಯತೆ ಹೊಂದಿದ ಕಿರು ಉದ್ದಿಮೆಗಳ ಮಹತ್ವ - ಒಂದು ದಿನದ ಕಾರ್ಯಾಚಾರ

ಬೆಂಗಳೂರು, ಜೂನ್ 05 (ಕನಾಟಕ ವಾರ್ತೆ) :

ಪ್ರಸ್ತುತ ನವೀನ ಬೇಕರಿ ಪದಾರ್ಥಗಳ ತಯಾರಿಕೆಯಲ್ಲಿ ಕಿರು ಉದ್ದಿಮೆಗಳ ಪಾತ್ರ ಪ್ರಮುಖವಾದುದ್ದು ಮತ್ತು ನವೀನ ಬೇಕರಿ ಪದಾರ್ಥಗಳ ಮಾರಣವೂ ಒಂದು ಪ್ರಜಲಿತ ಉದ್ದಿಮೆಯಾಗಿದೆ ಎಂದು ಬೆಂಗಳೂರು ಕೃಷಿ ವಿಶ್ವವಿದ್ಯಾನಿಲಯದ ಕುಲಪತಿಗಳಾದ ಡಾ.ಎಸ್.ವಿ.ಸುರೇಶ ತಿಳಿಸಿದರು.

ಕೃಷಿ ನಾವೀನ್ಯತೆ ಕೇಂದ್ರ ಮತ್ತು ಬೇಕರಿ ಮೌಲ್ಯವರ್ಧನೆ ವಿಭಾಗ ಸಹಯೋಗದೊಂದಿಗೆ ಗಾಂಧಿ ಕೃಷಿ ವಿಜ್ಞಾನ ಕೇಂದ್ರದಲ್ಲಿ ಆಯೋಜಿಸಿದ್ದ “ನವೀನ ಬೇಕರಿ ಪದಾರ್ಥಗಳ ತಯಾರಿಕೆಯಲ್ಲಿ ಸಣ್ಣ ಉದ್ದಿಮೆಗಳ ಪ್ರಮುಖ ಪಾತ್ರ” ಒಂದು ದಿನದ ಕಾರ್ಯಾಚಾರವನ್ನು ಉದ್ಘಾಟಿಸಿ ಮಾತನಾಡಿದರು.

ನವೀನ ಬೇಕರಿ ಪದಾರ್ಥಗಳ ಬೇಡಿಕೆ ಹಚ್ಚಾಗಿದ್ದು, ಎಲ್ಲಾ ನಾಗರಿಕರ ಗಮನ ಆಕರ್ಷಣಸುತ್ತಿವೆ ಮತ್ತು ನವೀನ ಬೇಕರಿ ಪದಾರ್ಥಗಳಿಂದ ಸಣ್ಣ ಉದ್ದಿಮೆಗಳು ಹೆಚ್ಚು ಆದಾಯ ಗಳಿಸುತ್ತಿದ್ದಾರೆ, ಹೀಗಾಗೆ ಕೃಷಿ ವಿಶ್ವವಿದ್ಯಾನಿಲಯ ಬೆಂಗಳೂರು, ಬೇಕರಿ ಮತ್ತು ಮೌಲ್ಯವರ್ಧನೆ ವಿಭಾಗದಲ್ಲಿ ನಿರಂತರವಾಗಿ ಗೃಹಿಣಿಯರಿಗೆ ಮತ್ತು ಯುವ ಉದ್ದಿಮೆಗಳಿಗೆ ಒತ್ತು ನೀಡಿ ತರಬೇತಿ ಕಾರ್ಯಕ್ರಮಗಳನ್ನು ಆಯೋಜಿಸಲಾಗುತ್ತಿದೆ ಎಂದರು.

ಕೃಷಿ ವಿಶ್ವವಿದ್ಯಾನಿಲಯದ ಡಿನ್‌ (ಸ್ನಾತಕೋತ್ತರ) ಡಾ. ಎಚ್. ಸಿ. ಪ್ರಕಾಶ್‌ರವರು ಮಾತನಾಡಿ, ಬೇಕರಿ ಪದಾರ್ಥಗಳ ತಯಾರಿಕೆಗೆ ಸರ್ಕಾರದಲ್ಲಿ ಸಣ್ಣ ಉದ್ದಿಮೆಗಳಿಗೆ ದೂರೆಯುವ ಸೌಲಭ್ಯಗಳನ್ನು ಕುರಿತು ವಿವರಿಸಿದರು ಹಾಗೂ ಪ್ರಥಾನ ಮಂತ್ರಿಗಳ ಕಿರು ಆಹಾರ ಸಂಸ್ಕರಣೆ ಉದ್ದಿಮೆಗಳ ನಿಯಮ ಬದ್ದಗೊಳಿಸುವಿಕೆ ಯೋಜನೆಯ ವಿವರವಾದ ಮಾಹಿತಿ ನೀಡಿದರು.

ಕೃಷ್ಣ ವಿಸ್ತರಣಾ ನಿರ್ದೇಶನಾಲಯದ ಮುಖ್ಯಸ್ಥರಾದ ಡಾ. ಎ. ಎಲ್. ಮಧುಪ್ರಸಾದ್‌ರವರು ಮಾತನಾಡಿ, ಆರೋಗ್ಯದ ಮಹತ್ವವನ್ನು ಮನಗಂಡು ಸಾರ್ವಜನಿಕರು ಕಡಿಮೆ ಖಚಿನ ಉತ್ಪನ್ನ ಬೇಕರಿ ಪದಾರ್ಥಗಳನ್ನು ಖರೀದಿಸಿ ಆರೋಗ್ಯ ಕಾಪಾಡಿಕೊಳ್ಳುವತ್ತೆ ಗಮನ ನೀಡಬೇಕೆಂದು ತಿಳಿಸಿದರು.

ಕಾರ್ಯಾರ್ಥಿಗಳ ಸಂಪನ್ಮೂಲ ವ್ಯಕ್ತಿಗಳಾದ ಡಾ. ಸುವಿತ್ರಾ ಎಸ್. ಮಂಗಾನವರ ಪ್ರಾಧ್ಯಾಪಕರು ಮತ್ತು ಸಂಯೋಜಕರು, ಬೇಕರಿ ಮತ್ತು ಮೌಲ್ಯವರ್ಧನೆ ಕೇಂದ್ರ, ವಿಸ್ತರಣಾ ನಿರ್ದೇಶನಾಲಯ, ಹೆಬ್ಬಾಳ, ಬೆಂಗಳೂರು ರವರು “ಬೇಕರಿ ಉದ್ದೇಶದಲ್ಲಿ ಅವಕಾಶಗಳು ಮತ್ತು ಸವಾಲುಗಳು” ಎಂಬ ವಿಷಯವನ್ನು ಮಂಡಿಸಿದರು, ಮತ್ತೊಂದ್ರ ಸಂಪನ್ಮೂಲ ವ್ಯಕ್ತಿಗಳಾದ ಡಾ. ಮಧುಸ್ಕಿತಾ ಸಾಹೂ ಮುಖ್ಯಸ್ಥರು, ಆಹಾರ ನಿಯಂತ್ರಣೆ ವ್ಯವಹಾರ, ಬೆಂಗಳೂರಿನ ಎಂಟಿಆರ್ ಫ್ರೆಸ್ ಪ್ರೈ ಲಿಮಿಟೆಡ್‌ರವರು “ನವೀನ ಬೇಕರಿ ಪದಾರ್ಥಗಳ ಉತ್ಪಾದನೆ ಮತ್ತು ಮಾರುಕಟ್ಟಿಗೆ ಬಿಡುಗಡೆಯ ನಂತರದ ಹಂತದವರೆಗೆ ಉತ್ಪನ್ನಗಳ ನಾವಿನ್ಯತೆ ಹಾಗೂ ಮಾರಾಟಕ್ಕಾಗಿ ಅನುಸರಣೆಯ ನಿಯಮಗಳು” ಕುರಿತು ವಿಷಯ ಮಂಡಿಸಿದರು.

ಇದೇ ಸಂದರ್ಭದಲ್ಲಿ ಕೃಷ್ಣ ವಿಶ್ವವಿದ್ಯಾನಿಲಯದ ಬೇಕರಿ ಮತ್ತು ಮೌಲ್ಯವರ್ಧನೆ ವಿಭಾಗದಿಂದ ತರಬೇತಿ ಪಡೆದಿರುವ ಉದ್ದೇಶಿತರು “ಬೇಕಸ್‌ ಜಂಕ್ಷನ್” “ಮೆಗಾಲೋಸ್” ಹಾಗೂ “ವೇದಾಮೃತ ಸಿರಿ” ಎಂಬ ಬ್ರಾಂಡನಲ್ಲಿ ಬೇಕರಿ ಪದಾರ್ಥಗಳು ಮತ್ತು ಸಣ್ಣ ಯಂತ್ರೋಪಕರಣಗಳನ್ನು ಪ್ರದರ್ಶಿಸಿ ಕಾರ್ಯಾರ್ಥಿಗಳಲ್ಲಿ ಭಾಗವಹಿಸಿದವರ ಗಮನ ಸೆಳೆದರು ಮತ್ತು ಆಡಳಿತಾಧಿಕಾರಿಗಳಾದ ಡಾ. ಕೆ. ಎಂ. ಹರೀಂಶ್‌ಕುಮಾರ್, ಡಾ. ವೀಳಾ. ಎಸ್. ಅನಿಲ್. ಪ್ರಾಧ್ಯಾಪಕರು ಮತ್ತು ಸಂಯೋಜಕರು (ಕೃಷ್ಣ ನಾವಿನ್ಯತೆ ಕೇಂದ್ರ), ಪ್ರಾಧ್ಯಾಪಕರಾದ ಶ್ರೀಮಲಮ್ಮ, ಚೋರಯ್ಯ, ಕಲ್ಪನ, ಅಶ್ವಿನಿ, ಪ್ರಕೃತಿ ಮತ್ತು ಲಕ್ಷ್ಮೀಶ್‌ಮತ್ತಿತರರು ಉಪಸ್ಥಿತಿರಿದ್ದರು.

‘ಬ್ರಾಂಡ್ ಬೆಂಗಳೂರು ಬೆಟರ್ ಬೆಂಗಳೂರು’: ಬೆಂಗಳೂರು ಸಮಗ್ರ ಅಭಿವೃದ್ಧಿಗೆ ಸಲಹೆಗಳ ಆಲಿಕೆ

ಬೆಂಗಳೂರು ಅಭಿವೃದ್ಧಿ ನಮ್ಮೆಲ್ಲರ ಗುರಿ – ಉಪಮುಖ್ಯಮಂತ್ರಿ ಡಿ.ಕೆ.ಶಿವಕುಮಾರ್

ಬೆಂಗಳೂರು, ಜಾನ್ 05 (ಕನಾರ್ಟಿಕ ವಾರ್ತೆ): ಬ್ರಾಂಡ್ ಬೆಂಗಳೂರು ಬೆಟರ್ ಬೆಂಗಳೂರು ಆಗಬೇಕು ಎನ್ನುವ ಉದ್ದೇಶದಿಂದ ಬೆಂಗಳೂರಿನ ನೂತನವಾಗಿ ಆಯ್ದೆಯಾಗಿರುವ ಎಲ್ಲಾ ಪಕ್ಷಗಳ ಶಾಸಕರ ಮತ್ತು ಲೋಕಸಭಾ ಸದಸ್ಯರನ್ನು ಒಳಗೊಂಡ ಸಭೆಯನ್ನು ಇಂದು ಹಮ್ಮಿಕೊಂಡು ಜನಪ್ರತಿನಿಧಿಗಳಿಂದ

ಸಲಹೆ ಮತ್ತು ಸಮಸ್ಯೆಗಳ ಕುರಿತು ಮಾಹಿತಿ ಪಡೆಯಲಾಯಿತು ಎಂದು ಉಪ ಮುಖ್ಯಮಂತ್ರಿ ಡಿ.ಕೆ.ಶಿವಕುಮಾರ್ ಅವರು ತಿಳಿಸಿದರು.

ಇಂದು ವಿಧಾನಸೌಧದ ಸಮೀಕ್ಷೆಯಲ್ಲಿ ಸಭಾಂಗಣದಲ್ಲಿ ಹಮ್ಮಿಕೊಳ್ಳಲಾಗಿದ್ದ ಬೆಂಗಳೂರಿನ ಜನಪ್ರತಿನಿಧಿಗಳು ಹಾಗೂ ಹಿರಿಯ ಅಧಿಕಾರಿಗಳ ದೀರ್ಘ ಸಭೆಯ ನಂತರ ಮಾಧ್ಯಮಗಳೊಂದಿಗೆ ಮಾತನಾಡಿದ ಅವರು, ಚುನಾವಣೆ ಮುಗಿಯುವುದರ ಜೋತೆಯಲ್ಲಿ ರಾಜಕಾರಣ ಸಹ ಮುಗಿದಿದೆ, ಬೆಂಗಳೂರು ಅಭಿವೃದ್ಧಿ ನಮ್ಮೆಲ್ಲರ ಗುರಿ, ನಮ್ಮ ನಗರದ ಅಂತರರಾಷ್ಟ್ರೀಯ ಮಾನ್ಯತೆಯನ್ನ ಕಾಪಾಡೋಣ. ಈ ನಿಷ್ಟಿನಲ್ಲಿ ಎಲ್ಲಾ ಜನಪ್ರತಿನಿಧಿಗಳು ಹಾಗೂ ಹಿರಿಯ ಅಧಿಕಾರಿಗಳೂ ಸಲಹೆ ನೀಡಿದ್ದಾರೆ ಎಂದರು.

ಬೆಂಗಳೂರಿನ ಶಾಸಕರು ತಮ್ಮ ಸಮಸ್ಯೆಗಳನ್ನ ಹೇಳಿದ್ದಾರೆ ಮತ್ತು ಸಲಹೆ ನೀಡಿದ್ದಾರೆ. ಬ್ರಾಂಡ್ ಬೆಂಗಳೂರು ಬೆಟರ್ ಬೆಂಗಳೂರು ಆಗಬೇಕು, ಕುಡಿಯುವ ನೀರು, ಕಸ ನಿರ್ವಹಣೆ, ಟ್ರಾಫಿಕ್ ಮಾಸ್ಟರ್ ಪ್ಲಾನ್ ಬಗ್ಗೆ ಚರ್ಚಿಸಲಾಯಿತು. ಇದೇ ಸಂದರ್ಭದಲ್ಲಿ ಮುಖ್ಯವಾಗಿ ಮಳ್ಗಾಲದ ಸಂದರ್ಭದಲ್ಲಿ ತಲೆದೂರುವ ಮುಖ್ಯ ಸಮಸ್ಯೆಗಳಿಗೆ ಕಾರಣವಾಗಿರುವ ಒತ್ತುವರಿ ಹಾಗೂ ರಾಜಕಾಲುವೆ ನಿರ್ವಹಣೆ ಕುರಿತು ಸಹ ಚರ್ಚಿಸಲಾಯಿತು.

ಎಸ್.ಎಂ.ಕೃಷ್ಣ ಕಾಲದ ರೀತಿಯಲ್ಲಿ ಬೆಂಗಳೂರಿನ ಸ್ವೇಕ್ ಹೋಲ್ಡರ್‌ಗಳನ್ನ ಭೇಟಿ ಮಾಡಿ ವಿಶ್ವಾಸ್ ಬೆಂಗಳೂರು ಮತ್ತು ಗ್ರೌಬಲ್ ಬೆಂಗಳೂರು ಅಡ್ಡೆಸರಿ ಕಮಿಟಿ ರಚಿಸಲು ಯೋಜಿಸಲಾಗಿದೆ. ಬೆಂಗಳೂರು ಅಭಿವೃದ್ಧಿಯಲ್ಲಿ ನೇರವಾಗಿ ಮತ್ತು ಪರೋಕ್ಷವಾಗಿ ಪಾಲುದಾರರಾಗಿರುವ ಎಲ್ಲರನ್ನೂ ಒಳಗೊಂಡ ಪ್ರತ್ಯೇಕ ವಿಷಯಗಳ ಮೇಲೆ ಪ್ರತ್ಯೇಕ ಸಮಿತಿಗಳನ್ನು ರಚಿಸಲಾಗುವುದು ಎಂದು ತಿಳಿಸಿದರು.

ವಾರ್ಡ್‌ಗೊಂದು ಪ್ರತ್ಯೇಕ ಕಡತ ಮಾಡಿ ಲೆಕ್ಕಾಕಾರ ಇಡಬೇಕು, ವಾರ್ಡ್‌ವಾರು ಅಭಿವೃದ್ಧಿ ಕಾರ್ಯಗಳ ಆರಂಭ, ಮಧ್ಯಂತರ ಮತ್ತು ಪೂರ್ವಾಂಗಗೊಂಡ ವಿಡಿಯೋ ಮತ್ತು ಫಾಯಾಚಿತ್ರಗಳನ್ನು ಕಡತದಲ್ಲಿ ಮಂಡಿಸಬೇಕು, ಲೆಕ್ಕಾಕಾರ ಮತ್ತು ಪಾರದರ್ಶಕತೆಗೆ ಹೆಚ್ಚಿನ ಒತ್ತು ನೀಡಲಾಗುವುದು.

ಕಸ ನಿರ್ವಹಣೆಯ ಲೆಕ್ಕ ಪರ್ಕ್ ಇರಬೇಕು, ಎಲ್ಲಿಂದ ಎಲ್ಲಿಗೆ ಸಾಗಿಸಲಾಯಿತು ಎನ್ನುವುದು ಲೆಕ್ಕವಿರಬೇಕು, ಬೆಂಗಳೂರಿನ ಸ್ವಚ್ಛತೆ ನಮ್ಮೆಲ್ಲರ ಹೊಣೆ. ಬಿಡಿವ ಕಾಂಪ್ಲೆಕ್ಸ್‌ಗಳ ರ-ಮಾಡೆಲಿಂಗ್ ಸಲಹೆ ಸಹ ಸ್ವೀಕರಿಸಲಾಗಿದೆ. ಕುಡಿಯುವ ನೀರಿನ ನಿರ್ವಹಣೆ ಸರಬರಾಜು ಸಮಸ್ಯೆ ಬಗ್ಗೆ ಗಮನ ಹರಿಸಲಾಗುವುದು.

ಒಂದೂವರೆ ಕೋಟಿ ಜನಸಂಖ್ಯೆ ಇರುವ ಈ ಬೆಂಗಳೂರು ಎಲ್ಲರಿಂದಲೂ ಬೆಳೆದಿದೆ. ಬೆಂಗಳೂರು ಇತಿಹಾಸವನ್ನು ಮರು ಸೃಷ್ಟಿಸುವ ಅಗತ್ಯವಿದೆ. ಮಳೆ ಬಂದ್ರೆ ಹೇಗೆ ನಿರ್ವಹಣೆ ಮಾಡಬೇಕು, ಬಾಟಲ್ ನೇಕ್ ಗಳನ್ನು ಶಿಧಾಗಿ ಭೇಟಿ ನೀಡಿ ಪರಿಶೀಲಿಸಲಾಗುವುದು, ವಿದಿಯೋ ಕ್ಯಾಮೆರಾಗಳನ್ನು ಹಾಕಲು ಕ್ರಮ ಕ್ಷೇತ್ರಾಳ್ಯಾಗುವುದು.

ಹಲವರು ಒಳ್ಳೊಳ್ಳೆ ಸಲಹೆಗಳನ್ನು ನೀಡಿದ್ದಾರೆ, ನಾಲ್ಕು ಜನ ತೋರುಸಭಾ ಸದಸ್ಯರು ಭಾಗವಹಿಸಿದ್ದರು, ಕೆಲವರು ಮನಿಸಿಕೊಂಡು ಹೋಗಿದ್ದಕ್ಕೆ ನಂಗೆ ಕಾರಣಗಳು ಗೊತ್ತಿಲ್ಲ. ಬದಲಾವಣೆ ಒಂದೆ ದಿನ ಮಾಡಲು ಸಾಧ್ಯವಿಲ್ಲ, ಇದೇ ರೀತಿಯಲ್ಲಿ ಕಾಲ-ಕಾಲಕ್ಕೆ ಸಂಬಂಧಿಸಿದವರ ಜೊತೆ ಸಭೆಗಳನ್ನು ಹಮ್ಮಿಕೊಳ್ಳುವ ಮೂಲಕ ನವ ಬೆಂಗಳೂರಿಗಾಗಿ ಶ್ರಮಿಸಲಾಗುವುದು ಎಂದು ತಿಳಿಸಿದರು.

ಈ ಸಂದರ್ಭದಲ್ಲಿ ಸರ್ಕಾರದ ನಗರಾಭಿವೃದ್ಧಿ ಇಲಾಖೆಯ ಪ್ರಥಾನ ಕಾರ್ಯದರ್ಶಿ ರಾಕೇಶ್ ಸಿಂಗ್ ಅವರು ಉಪಸ್ಥಿತಿರಿದ್ದರು.